

लोक सम्पर्क विभाग, चण्डीगढ़ प्रशासन
www.chandigarh.gov.in
प्रेस विज्ञप्ति

चण्डीगढ़, 9 मार्च - कुछ समाचार पत्रों में यह प्रकाशित किया गया है कि यूटी चण्डीगढ़ की मौजूदा परियोजनाओं की समीक्षा करने हेतु चण्डीगढ़ के प्रशासक ने अपने से पहले प्रशासक के कार्यकाल में आरंभ हुई परियोजनाओं के विषय में जानकारी मांगी है। इस संबंध में चण्डीगढ़ प्रशासन के प्रवक्ता ने स्पष्ट किया है कि प्रशासक द्वारा ऐसे कोई आदेश जारी नहीं किए गए हैं जिसमें उनसे पहले के प्रशासक के कार्यकाल के दौरान आरंभ हुई परियोजनाओं की समीक्षा संबंधी बात की गई हो।

प्रशासक केवल मौजूदा और आगामी परियोजनाओं की विस्तृत जानकारी प्राप्त करना चाहते हैं ताकि उन्हें विभिन्न परियोजनाओं की सही स्थिति का पता चल सके व निर्धारित समय पर सभी परियोजनाओं का कार्यान्वयन किया जा सके। चण्डीगढ़ को देश के श्रेष्ठ शहरों में से एक बनाने के लिए उचित भावी योजना बनाने हेतु यह प्रयोग किया गया है।